

# PADRE OTTOMANO

Ta' ALFIE GUILLAUMIER

**OSMAN ISIR PATRI DUMNIKAN**

*(It-Tieni Taqsima)*

Fit-18 ta' Diċembru, 1644, lil-Gran Mastru Lascaris qalulu li Ibrahim kien jinsab imghaddab bl-aħrax kontra Malta minhabba t-telfa tal-Galjun, il-jasar ta' ibnu u s-Sultana Zafira bil-persuni reali li kellha magħha; għalhekk ried jeqred l-Ordni Ġerosolmitan minn Malta. Ried ukoll jieħu sodisfazzjon mir-Re ta' Franza, talli l-General ta' l-Iskwadra ta' Malta kien Franciż, u l-biċċa l-kbira tal-Kavaleri kienu Franciżi wkoll. Ried j'ieħu wkoll mill-hakma tal-Venezjani il-gżira ta' Kandja, talli laqgħet fil-portijiet tagħha l-iskwadra ta' Malta.

B'danakollu, Osman, iltim minn ommu u mbiegħed minn missieru, beda jikber taht il-protezzjoni tal-Gran Mastru u sakemm kellu 13-il sena kien għadu ma tghammidx. Dan kien ta' thassib għal-Gran Mastru li mill-banda l-oħra xtaq ukoil li jagħtih edukazzjoni tajba li ma tagħmilx għajb lil-Prinċep. Għalhekk gabar li-Kunsi, min ighid haġa u min ighid oħra, iżda fl-aħħar inqata' li għandhom iħallu f'idejn il-Patrijiet Dumnikani tal-Belt, billi hemm ikun protett aktar waqt xi hbit għal għarrieda. Fil-hin saru arrangamenti ma' Patri Majjestru Fra Placido Leante, Vigarju Ġenerali tal-Kunventi ta' l-Ordni Dumnikan ta' Malta, u l-Gran Mastru taħ l-inkarigu tat-tfajjel, li għalih Patri Majjestru hassu onorat wisq. Fis-17 ta' Novembru, 1654, il-Balliju Fra Tommaso de Gozes flimkien ma' Kavaleri oħra, hargu lil Osman mid-dar ta' Ignazio di Ribera fejn kien miżmum, u haduh go karrozzella, lejn il-Kunvent fejn gie milqugh bil-ferh mill-Patrijiet.

Taht idejn il-Patrijiet, Osman beda t-tagħlim tal-lingwi, u magħhom ir-religjon kattolika, li l-patrijiet tant xtaquh iħaddan. Kienet fil-festa tal-Milied tas-sena 1656 li Osman wera x-xewqa li jitghammed.

Minnufih gie mgharraf il-Gran Mastru li ferah wisq, u warajh, il-Fra Luca Bueno, Prijur tal-Knisja ta' San Gwann, li ma kienx jistenna haġ'oħra. Saru festi kbar u fit-23 ta' Frar, 1657, Osman tghammed, ha l-isem ta' Domenico di San Tommaso, u għamillu parrinu l-istess Gran Mastru.

Ibrahim kien zamm kelmtu, u mar jattakka Kandja; hekk ukoil zamm kelmtu ibnu Osman għaliex baqa' miexi sewwa fl-istudju tiegħu. Ftit żmien wara, Domenico di San Tommaso wera x-xewqa li jkollu l-gieħ li jsir patri — għaddiet korrisondenza fit-tul bejn

il-Papa Xandru VII u l-General tad-Dumnikani biex jiksbu l-permess; Osman libes l-abitu abjad tal-patrijiet Pred'katuri fil-knisja tal-Madonna ta' l-Ghar tar-Rabat fit-30 ta' Ottubru, 1656 fl-età ta' 18-il sena.

Wara li temm l-istudju tiegħu f'Malta fejn wera li jipprometti, il-Patrijiet Dumnikani kienu tal-fehma li jagħtuh edukazzjoni akbar barra minn Malta. Il-Gran Mastru, bhala l-bniedem li kien qed ihallas għat-tagħl'im tiegħu, għoġbitu din l-idea, u għalhekk għalhabba ta' Marzu ta' l-1660, Fra Domenico di San Tommaso gie miġghut lejn Napli, f'kunvent iehor ta' l-istess Ordni mnejn hargu għadd ta' Patrijiet għorrief li għamlu isem mad-dinja.

Imgharraf b'Osman, il-Papa xtaq jarah u jkellmu għalhekk għall-aħħar ta' Marzu tah udjenza u qieghdu fil-kunvent della Minerva ta' Ruma, li dak iż-żmien kien magħruf mhux ftit. L-identità ta' Osman saret magħrufa minn kull fejn għadda, għaliex hemm marru jżuruh ambaxxaturi, Kardinali, Kavalieri, u bosta kbarat oħra li kollha kellhom kliem ta' tifhir għalih wara li kellmuh.

Ighidulna l-istoriċi li mnejn għadda Osman sakemm wasal f'Ruma, huwa dejjem sab il-b'ien tal-Kbarat miftuhin u bl-imhatra bejniethom dwar min kellu l-hila jagħtih l-oġġla g'ieh. Dukijiet u Prinċipijiet hargu jilqgħuh u baġħtu miegħu gwardji ta' l-unur sakemm qasam il-provinċja tagħhom.

Fra Domenico di San Tommaso dam 4 snin f'Ruma fejn temm l-istudji tiegħu fil-ofofċi. Biex jidher t-teoloġija xtaqu jibagħtuh fil-aqwa Università li kien hawn fl-Ewropa. Xi hadd issuggerixxa li jibagħtuh Salamanka, fi Spanja, izda billi l-Kardinal Barberin kien kontra din l-idea, ried li jibagħtu Franza, u b'rihet hekk jipprezentah lis-Sultan Lwiġi XIV. Sa dan iż-żmien Fra Domenico kien lahaq Patri u sar magħruf bhala Padre Ottomano.

Fit-30 ta' Awissu, 1664, niltaqgħu ma' Padre Ottomano fi triqtu lejn Pariġi fejn kellu tluq tabilhaqq Prinċipesk u wasal f'din il-belt fis-27 ta' Jannar, 1665. Dlonk griet l-aħbar mal-belt kollha bil-wasla tiegħu, u għadd ta' nobbli, kbarat u s-Sultan innifsu laqgħuh bl-akbar qima. F'Pariġi gie milqugh fil-kunvent tal-Lunzjata, immexxi mill-Patrijiet Dumnikani, u sakemm dam hemm iż-żjarat ta' ambaxxaturi u kbarat oħra ma naqsux. Darba minnhom inzer-taw waslu f'Pariġi, żewġ Ministri Torok, li ġew fuq missjoni importanti hafna, u meta semgħu b'Padre Ottomano xtaqu jarawh u jkellmuh. Baqgħu mistagħġba bix-xebh kbir li kien hemm bejn Osman u l-Kbir Sultan Ibrahim.

F'Pariġi dam tliet snin, u fis-27 ta' Lulju, 1667, telaq minn hemm u wasal f'Ruma f'Jannar ta' l-1668.

Sadattant, l-assedju ta' Kandja kien għadu sejjer. Kienu

mdaħħlin fih tista' tgħid il-ġnus kollha Ewropej, fosthom il-Kavallieri ta' Malta, li marru wkoll iġhinu lil huthom l-Insara li kienu se jitqabdu kontra l-Imperu Ottoman. Ibrahim halef li jithallas mill-Insara għat-telfa li garrab bil-qbid tal-Galjun, l-aktar għat-telfa ta' Zafira u ta' ibnu Osman. Kandja garrbet wieħed mill-ehrex assedji li qatt garrbet u kellha teħodha ma' armata qawwija Musulmana.

Hawn nibtet l-idea li jistgħu jinqdew b'Padre Ottomano biex forsi jirnexxilu jdawwar għal urajh il-Misilmin kollha li kienu qed jinwadu Kandja. Ghaddiet korrispondenza bejn Padre Ottomano u l-Patrijarki, Isqfijiet u Kbarat Griegi biex iqawwu qalb l-Insara ta' hemm, li forsi ma jidmex ma jkollhom il-ħelsien. Fl-14 ta' Mejju, 1668, imbarkat fuq il-Kaptana u mogħti l-unuri kollha ta' Ambaxxatur, Padre Ottomano telaq ma' l-iskwadra tal-Papa, fejn wasal Kandja fis-7 ta' Lulju, 1668 u ġie mill-qiegħ fil-fortizza ta' Suda. Il-proġett li kien mahsub tajjeb ħafna falla kompletament, u minflok ma ġie mahtur mexxej ta' ġensu, kellu jerga' lura, u fis-6 ta' Settembru, 1669, Kandja waqgħet taħt il-ħakma Musulmana.

Padre Ottomano telaq lejn Ruma fejn deher quddiem il-Papa biex jagħtih rendikont ta' dak kollu li kellu jagħmel fil-missjoni tiegħu. F'Ruma dam sitt snin li fihom baqa' f'kunvent jistudja. Fit-3 ta' Settembru, 1675 ġie mlaħħaq Majjistru tat-Teologija u Prijur tal-Portu Sa'lvu u Vigarju Ġenerali tal-kunventi ta' Malta kollha. Għall-aħħar ta' Ottubru telaq minn Ruma u wasal Malta fit-28 ta' Marzu, 1676 imbarkat fuq xini Ġerosolmitan.

Kien dellu tqil l-imsejken Patri, għaliex malli daħal f'Malta, sab li kien hawn il-pesta u kienet ġa qerdet ħafna nies. Hawn hass id-dmir li bhala qaddej t'Alfa kellu johroġ idur bil-morda u anki jhejjihom biex jidhru quddiem l-Imħallef Divin. Imma l-pesta ma kienet taħfirha lil hadd, u f'qasir żmien attackka hu wkoll, għadilli l-Patrijiet shabu wissewh kemm-il darba biex ma jesponix ruħu għal tiġrib hekk tal-b'iza'. Biex forsi jehles mill-marda, tela' fil-kunvent tar-Rabat li kien baqa' hieles mill-flaġell, imma meta ikkalmat ftit il-marda, reġa' niżel il-Belt fejn kellu jitmogġeż. It-totba irrikmandawlu li jehduh l-Isla, f'kazin sabih li kien offrieħu wieħed sinjur, u hemm seta' jsib l-arja pura. Imma l-marda kienet daħlet 'il ġewwa wisq, u fil-25 ta' Ottubru, 1676, meta kien għad kellu 34 sena, miet.

Il-Gran Mastru għela wisq għat-telfa tiegħu u amar li jingħatalu luttu skond il-Persunaġġ li hu. Il-katavru tiegħu kien akkompanjat minn 12-il Kavalier Gran Kruċ, il-Kastelli u x-xwieni tawh salut u l-Kbarat u n-Nobbli Maltin flimkien ma' hlejjaq kbar marru jagħtuh l-aħħar qima.